

## ॥ श्रीगोपालसहस्रनामस्तोत्र ॥

पार्वत्युवाच—

कैलासशिखरे रम्ये गौरी पृच्छति शङ्करम् ।  
ब्रह्माण्डाखिलनाथस्त्वं सृष्टिसंहारकारकः ॥ १ ॥

त्वमेव पूज्यसे लोकैर्ब्रह्मविष्णुसुरादिभिः ।  
नित्यं पठसि देवेश कर्स्य स्तोत्रं महेश्वर ॥ २ ॥

आश्चर्यमिदमाख्यानं जायते मयि शङ्कर ।  
तत्प्राणेश महाप्राज्ञ संशयं छिन्धि मे प्रभो ॥ ३ ॥

श्रीमहादेव उवाच—

धन्यासि कृतपुण्यासि पार्वति प्राणवल्लभे ।  
रहस्यातिरहस्यं च यत्पृच्छसि वरानने ॥ ४ ॥

स्त्रीस्वभावान्महादेवि पुनरस्त्वं परिपृच्छसि ।  
गोपनीयं गोपनीयं गोपनीयं प्रयत्नतः ॥ ५ ॥

दत्ते च सिद्धिहानि: स्यात्समाधत्वेन गोपयेत् ।

इदं रहस्यं परमं पुरुषार्थप्रदायकम् ॥ ६ ॥

धनरत्नौघमाणिक्यं तुरङ्गं च गजादिकम् ।

ददाति स्मरणादेव महामोक्षप्रदायकम् ॥ ७ ॥

तत्तेऽहं सम्प्रवक्ष्यामि शृणुष्वावहिता प्रिये ।

योऽसौ निरञ्जनो देवः चित्त्वरूपी जनार्दनः ॥ ८ ॥

संसारसागरोत्तारकारणाय नृणाम् सदा ।

श्रीरङ्गादिकरूपेण त्रैलोक्यं व्याप्य तिष्ठति ॥ ६ ॥

ततो लोका महामूढा विष्णुभक्तिविवर्जिताः ।

निश्चयं नाधिगच्छन्ति पुनर्नारायणो हरिः ॥ १० ॥

निरञ्जनो निराकारो भक्तानां प्रीतिकामदः ।

वृन्दावनविहाराय गोपालं रूपमुद्घहन् ॥ ११ ॥

मुरलीवादनाधारी राधायै प्रीतिमावहन् ।  
अंशांशेभ्यः समुन्मील्य पूर्णरूपकलायुतः ॥ १२ ॥

श्रीकृष्णचन्द्रो भगवान् नन्दगोपवरोद्यतः ।  
धरणीरूपिणीमातृयशोदानन्ददायकः ॥ १३ ॥

द्वाभ्यां प्रयाचितो नाथो देवक्यां वसुदेवतः ।  
ब्रह्मणाऽभ्यर्थितो देवो देवैरपि सुरेश्वरि ॥ १४ ॥

जातोऽवन्यां मुकुन्दोऽपि मुरलोवेदरेचिका ।  
तया सार्दैः वचः कृत्वा ततो जातो महीतले ॥ १५ ॥

संसारसारसर्वस्वं श्यामलं महदुज्ज्वलम् ।  
एतज्ज्योतिरहं वेद्यं चिन्तयामि सनातनम् ॥ १६ ॥

गौरतेजो विना यस्तु श्यामतेजस्समर्चयेत् ।  
जपेद्वा ध्यायते वापि स भवेत् पातकी शिवे ॥ १७ ॥

स ब्रह्महा सुरापी च स्वर्णस्तेयी च पञ्चमः ।

एतैर्दोषैर्विलिप्येत् तेजोभेदान्महीश्वरि ॥ १८ ॥

तस्माज्ज्योतिरभूद् द्वेधा राधामाधवरूपकम् ।

तस्मादिदं महादेवि गोपालेनैव भाषितम् ॥ १६ ॥

दुर्वाससो मुनेर्मोहे कार्तिक्यां रासमण्डले ।

ततः पृष्ठवती राधा सन्देहभेदमात्मनः ॥ २० ॥

निरञ्जनात्समुत्पन्नं मयाऽधीतं जगन्मयि ।

श्रीकृष्णोन ततः प्रोक्तं राधायै नारदाय च ॥ २१ ॥

ततो नारदतस्सर्वे विरला वैष्णवा जनाः ।

कलौ जानन्ति देवेशि गोपनीयं प्रयत्नतः ॥ २२ ॥

शठाय कृपणायाथ दाम्भिकाय सुरेश्वरि ।

ब्रह्महत्यामवाज्ञोति तस्माद्यत्नेन गोपयेत् ॥ २३ ॥

## पाठ करने की विधि

ॐ अस्य श्रीगोपालसहस्रनामस्तोत्रमहामन्त्रस्य श्रीनारद ऋषिः ।  
अनुष्टुप् छन्दः । श्रीगोपालो देवता । कामो बीजम् । माया शक्तिः ।  
चन्द्रः कीलकम् श्रीकृष्णचन्द्र भक्तिरूपफलप्राप्तये  
श्रीगोपालसहस्रनामस्तोत्रजपे विनियोगः ।  
या इस तरह करें पाठ  
ॐ ऐं कलीं बीजम् । श्रीं ह्वीं शक्तिः ।  
श्रीवृन्दावननिवासः कीलकम् ।  
श्रीराधाप्रियपरब्रह्मेति मन्त्रः ।  
धर्मादिचतुर्विंधपुरुषार्थसिद्धयर्थं जपे विनियोगः ॥

## अथ करादिन्यासः

ॐ कलां अङ्गुष्ठाभ्यां नमः ।  
ॐ कलीं तर्जनीभ्यां नमः ॥  
ॐ कलूं मध्यमाभ्यां नमः ॥  
ॐ कलैं अनामिकाभ्यां नमः ॥  
ॐ कलौं कनिष्ठिकाभ्यां नमः ॥  
ॐ कलः करतलकरपृष्ठाभ्यां नमः ॥

## अथ हृदयादिन्यासः

ॐ क्लां हृदयाय नमः ।

ॐ क्लीं शिरसे स्वाहा ॥

ॐ क्लूं शिखायै वषट् ॥

ॐ क्लौं कवचाय हुं ॥

ॐ क्लौं नेत्रत्रयाय वौषट् ॥

ॐ क्लः अस्त्राय फट् ॥

## अथ ध्यान ।

करस्तूरीतिलकं ललाटपटले वक्षःस्थले कौस्तुभं  
नासाग्रेवरमौक्तिकं करतले वेणुं करे कङ्कणम् ॥

सर्वाङ्गे हरिचन्दनं सुललितं कण्ठे च मुक्तावलिं ।  
गोपस्त्रीपरिवेष्टितो विजयते गोपालचूडामणिः ॥ ९ ॥

फुल्लेन्दीवरकान्तिमिन्दुवदनं बर्हावतंसप्रियं  
श्रीवत्साङ्गमुदारकौस्तुभधरं पीताम्बरं सुन्दरम् ॥

गोपीनां नयनोत्पलार्चिततनुं गोगोपसङ्घावृतं  
गोविन्दं कलवेणुवादनपरं दिव्याङ्गभूषं भजे ॥ २ ॥

## सहस्रनाम स्तोत्र आरम्भ—

ऊँ कलीं देवः कामदेवः कामबीजशिरोमणिः ।  
श्रीगोपालो महीपालो सर्ववेदान्तपारगः ॥ १ ॥

कृष्णः कमलपत्राक्षः पुण्डरीकः सनातनः ।  
गोपतिर्भूपतिः शास्ता प्रहर्ता विश्वतोमुखः ॥ २ ॥

आदिकर्ता महाकर्ता महाकालः प्रतापवान् ।  
जगज्जीवो जगद्वाता जगद्भर्ता जगद्वसुः ॥ ३ ॥

मत्त्यो भीमः कुहूभर्ता हर्ता वाराहमूर्तिमान् ।  
नारायणो हृषीकेशो गोविन्दो गरुडध्वजः ॥ ४ ॥

गोकुलेन्द्रो महीचन्द्रः शर्वरीप्रियकारकः ।  
कमलामुखलोलाक्षः पुण्डरीकः शुभावहः ॥ ५ ॥

दुर्वासाः कपिलो भौमः सिन्धुसागरसङ्गमः ।  
गोविन्दो गोपतिर्गोपः कालिन्दीप्रेमपूरकः ॥ ६ ॥

गोपस्वामी गोकुलेन्द्रो गोवर्धनवरप्रदः ।  
नन्दादिगोकुलत्राता दाता दारिर्द्युभज्जनः ॥ ७ ॥

सर्वमङ्गलदाता च सर्वकामप्रदायकः ।  
आदिकर्ता महीभर्ता सर्वसागरसिन्धुजः ॥ ८ ॥

गजगामी गजोद्धारी कामी कामकलानिधिः ।  
कलङ्करहितशचन्द्रो बिम्बास्यो बिम्बसत्तमः ॥ ९ ॥

मालाकारः कृपाकारः कोकिलस्वरभूषणः ।  
रामो नीलाम्बरो देवो हली दुर्दममर्दनः ॥ १० ॥

सहस्राक्षपुरीभेता महामारीविनाशनः ।  
शिवः शिवतमो भेता बलारातिप्रपूजकः ॥ ११ ॥

कुमारीवरदायी च वरेण्यो मीनकेतनः ।  
नरो नारायणो धीरो राधापतिरुदारधीः ॥ १२ ॥

श्रीपतिः श्रीनिधिः श्रीमान् मापतिः प्रतिराजहा ।  
वृन्दापतिः कुलग्रामी धामी ब्रह्म सनातनः ॥ १३ ॥

रेवतीरमणो रामः प्रियश्चञ्चललोचनः ।  
रामायणशरीरोऽयं रामो रामः श्रियःपतिः ॥ १४ ॥

शर्वरः शर्वरी शर्वः सर्वत्र शुभदायकः ।  
राधाराधयिताराधी राधाचित्तप्रमोदकः ॥ १५ ॥

राधारतिसुखोपेतः राधामोहनतत्परः ।  
राधावशीकरो राधाहृदयाभ्योजषट्पदः ॥ १६ ॥

राधालिङ्गनसम्मोहः राधानर्तनकौतुकः ।  
राधासञ्जातसम्रीतो राधाकाम्यफलप्रदः ॥ १७ ॥

वृन्दापतिः कोशनिधिः कोकशोकविनाशनः ।  
चन्द्रापतिः चन्द्रपतिः चण्डकोदण्डभञ्जनः ॥ १८ ॥

रामो दाशरथी रामः भृगुवंशसमुद्भवः ।  
आत्मारामो जितक्रोधो मोहो मोहान्धभञ्जनः ॥ १६ ॥

वृषभानुभवो भावः काश्यपिः करुणानिधिः ।  
कोलाहलो हली हाली हेली हलधरप्रियः ॥ २० ॥

राधामुखाष्मार्ताण्डः भास्करो रविजा विघुः ।  
विधिर्विधाता वरुणो वारुणो वारुणीप्रियः ॥ २१ ॥

रोहिणीहृदयानन्दो वसुदेवात्मजो बली ।  
नीलाम्बरो रौहिणेयो जरासन्धवधोऽमलः ॥ २२ ॥

नागो नवाम्भो विरुदो वीरहा वरदो बली ।  
गोपथो विजयी विद्वान् शिपिविष्टः सनातनः ॥ २३ ॥

परशुरामवचोग्राही वरग्राही शृगालहा ।  
दमधोषोपदेष्टा च रथग्राही सुदर्शनः ॥ २४ ॥

वीरपत्नीयशस्त्राता जराव्याधिविघातकः ।  
द्वारकावासतत्वज्ञः हुताशनवरप्रदः ॥ २५ ॥

यमुनावेगसंहारी नीलाम्बरधरः प्रभुः ।  
विभुः शरासनो धन्वी गणेशो गणनायकः ॥ २६ ॥

लक्ष्मणो लक्षणो लक्ष्यो रक्षोवंशविनाशनः ।  
वामनो वामनीभूतोऽवामनो वामनारुहः ॥ २७ ॥

यशोदानन्दनः कर्त्ता यमलार्जुनमुक्तिदः ।  
उलूखली महामानी दामबद्धाहवयी शमी ॥ २८ ॥

भक्तानुकारी भगवान् केशवो बलधारकः ।  
केशिहा मधुहा मोही वृषासुरविघातकः ॥ २९ ॥

अघासुरविनाशी च पूतनामोक्षदायकः ।  
कुञ्जाविनोदी भगवान् कंसमृत्युर्महामखी ॥ ३० ।  
अश्वमेधो वाजपेयो गोमेधो नरमेधवान् ।  
कन्दर्पकोटिलावण्यश्चन्द्रकोटिसुशीतलः ॥ ३१ ॥

रविकोटिप्रतीकाशो वायुकोटिमहाबलः ।  
ब्रह्मा ब्रह्माण्डकर्ता च कमलावाजिछतप्रदः ॥ ३२ ॥

कमला कमलाक्षश्च कमलामुखलोलुपः ।  
कमलाव्रतधारी च कमलाभः पुरन्दरः ॥ ३३ ॥

सौभाग्याधिकचित्तोऽयं महामायी मदोत्कटः ।  
तारकारि: सुरत्राता मारीचक्षोभकारकः ॥ ३४ ॥

विश्वामित्रप्रियो दान्तो रामो राजीवलोचनः ।  
लङ्घकाधिपकुलध्वंसी विभीषणवरप्रदः ॥ ३५ ॥

सीतानन्दकरो रामो वीरो वारिधिबन्धनः ।  
खरदूषणसंहारी साकेतपुरवासवान् ॥ ३६ ॥

चन्द्रावलीपतिः कूलः केशिकं सवधोऽमलः ।  
माधवो मधुहा माध्वी माध्वीको माधवो विधुः ॥ ३७ ॥

मुञ्जाटवीगाहमानः धेनुकारिर्धरात्मजः ।  
वंशीवटविहारी च गोवर्धनवनाश्रयः ॥ ३८ ॥

तथा तालवनोद्देशी भाण्डीरवनशङ्खहा ।  
तृणावर्तकृपाकारी वृषभानुसुतापतिः ॥ ३९ ॥

राधाप्राणसमो राधावदनाष्जमधुव्रतः ।  
गोपीरञ्जनदैवज्ञः लीलाकमलपूजितः ॥ ४० ॥

क्रीडाकमलसन्दोहः गोपिकाप्रीतिरञ्जनः ।  
रञ्जको रञ्जनो रञ्गो रञ्गी रञ्गमहीरुहः ॥ ४१ ॥

कामः कामारिभक्तोऽयं पुराणपुरुषः कविः ।  
नारदो देवलो भीमो बालो बालमुखाम्बुजः ॥ ४२ ॥

अम्बुजो ब्रह्मसाक्षी च योगी दत्तवरो मुनिः ।  
ऋषभः पर्वतो ग्रामो नदीपवनवल्लभः ॥ ४३ ॥

पदमनाभः सुरज्येष्ठी ब्रह्मा रुद्रोऽहिभूषितः ।  
गणानां त्राणकर्ता च गणेशो ग्रहिलो ग्रही ॥ ४४ ॥

गणाश्रयो गणाध्यक्षः क्रोडीकृतजगत्त्वयः ।  
यादवेन्द्रो द्वारकेन्द्रो मथुरावल्लभो धुरी ॥ ४५ ॥

भ्रमरः कुञ्जली कुञ्जीसुतरक्षो महामखी ।  
यमुनावरदाता च काश्यपस्य वरप्रदः ॥ ४६ ॥

शङ्खचूडवधोदामो गोपीरक्षणतत्परः ।  
पाञ्चजन्यकरो रामी त्रिरामी वनजो जयः ॥ ४७ ॥

फाल्नुनः फाल्नुनसखो विराधवधकारकः ।  
रुक्मिणीप्राणनाथश्च सत्यभामाप्रियङ्करः ॥ ४८ ॥

कल्पवृक्षो महावृक्षः दानवृक्षो महाफलः ।  
अङ्गकुशो भूसुरो भावो भ्रामको भामको हरिः ॥ ४६ ॥

सरलः शाश्वतो वीरो यदुवंशी शिवात्मकः ।  
प्रद्युम्नो बलकर्ता च प्रहर्ता दैत्यहा प्रभुः ॥ ५० ॥

महाधनी महावीरो वनमालाविभूषणः ।  
तुलसीदामशोभाढ्यो जालन्धरविनाशनः ॥ ५१ ॥

शूरः सूर्यो मृतण्डश्च भास्करो विश्वपूजितः ।  
रविरस्तमोहा वह्निश्च बाड्यो वडवानलः ॥ ५२ ॥

दैत्यदर्पविनाशी च गरुडो गरुडाग्रजः ।  
गोपीनाथो महानाथो वृन्दानाथोऽविरोधकः ॥ ५३ ॥

प्रपञ्ची पञ्चरूपश्च लतागुल्मश्च गोपतिः ।  
गङ्गा च यमुनारूपो गोदा वेत्रवती तथा ॥ ५४ ॥

कावेरी नर्मदा ताप्ती गण्डकी सरयूस्तथा ।  
राजसस्तामससत्त्वी सर्वाङ्गी सर्वलोचनः ॥ ५५ ॥

सुधामयोऽमृतमयो योगिनीवल्लभः शिवः ।  
बुद्धो बुद्धिमतां श्रेष्ठो विष्णुर्जिष्णुः शचीपतिः ॥ ५६ ॥

वंशी वंशधरो लोकः विलोको मोहनाशनः ।  
रवरावो रवो रावो बलो बालबलाहकः ॥ ५७ ॥

शिवो रुद्रो नलो नीलो लाङ्गली लाङ्गलाश्रयः ।  
पारदः पावनो हंसो हंसारुढो जगत्पतिः ॥ ५८ ॥

मोहिनीमोहनो मायी महामायो महामखी ।  
वृषो वृषाकपि: कालः कालीदमनकारकः ॥ ५९ ॥

कुञ्जाभाग्यप्रदो वीरः रजकक्षयकारकः ।  
कोमलो वारुणो राजा जलजो जलधारकः ॥ ६० ॥

हारकः सर्वपापघ्नः परमेष्ठी पितामहः ।  
खड्गधारी कृपाकारी राधारमणसुन्दरः ॥ ६९ ॥

द्वादशारण्यसम्भोगी शेषनागफणालयः ।  
कामः श्यामः सुखश्रीदः श्रीपतिः श्रीनिधिः कृती ॥ ६२ ॥

हरिनारायणो नारो नरोत्तम इषुप्रियः ।  
गोपालीचित्तहर्ता च कर्तृता संसारतारकः ॥ ६३ ॥

आदिदेवो महादेवो गौरीगुरुरनाश्रयः ।  
साधुर्मधुर्विधुर्धार्ता त्राताऽक्रूरपरायणः ॥ ६४ ॥

रोलम्बी च हयग्रीवो वानरार्िवनाश्रयः ।  
वनं वनी वनाध्यक्षः महावन्द्यो महामुनिः ॥ ६५ ॥

स्यामन्तकमणिप्राज्ञो विज्ञो विघ्नविघातकः ।  
गोवर्द्धनो वर्द्धनीयः वर्द्धनो वर्द्धनप्रियः ॥ ६६ ॥

वर्द्धन्यो वर्द्धनो वर्द्धी वार्दिधण्णः सुमुखप्रियः ।  
वर्दिधतो वृद्धको वृद्धो वृन्दारकजनप्रियः ॥ ६७ ॥

गोपालरमणीभर्ता साम्बकुष्ठविनाशकः ।  
रुक्मिणीहरणः प्रेमप्रेमी चन्द्रावलीपतिः ॥ ६८ ॥

श्रीकर्ता विश्वभर्ता च नरो नारायणो बली ।  
गणो गणपतिश्चौव दत्तात्रेयो महामुनिः ॥ ६९ ॥

व्यासो नारायणो दिव्यो भव्यो भावुकधारकः ।  
श्वःश्रेयसं शिवं भद्रं भावुकं भाविकं शुभम् ॥ ७० ॥

शुभात्मकः शुभः शास्ता प्रशास्ता मेघानादहा ।  
ब्रह्मण्यदेवो दीनानामुद्धारकरणक्षमः ॥ ७१ ॥

कृष्णः कमलपत्राक्षः कृष्णः कमललोचनः ।  
कृष्णः कामी सदा कृष्णः समस्तप्रियकारकः ॥ ७२ ॥

नन्दो नन्दी महानन्दी मादी मादनकः किली ।  
मिली हिली गिली गोलो गोलालयो गुली ॥ ७३ ॥

गुगुली मारकी शाखी वटः पिप्पलकः कृती ।  
म्लेच्छहा कालहर्ता च यशोदायश एव च ॥ ७४ ॥

अच्युतः केशवो विष्णुः हरिः सत्यो जनार्दनः ।  
हंसो नारायणो लीलो नीलो भक्तिपरायणः ॥ ७५ ॥

जानकीवल्लभो रामः विरामो विघ्ननाशनः ।  
सहभानुर्महाभानुः वीरबाहुर्महोदधिः ॥ ७६ ॥

समुद्रोऽध्यरकूपारः पारावारः सरित्पतिः ।  
गोकुलानन्दकारी च प्रतिज्ञापरिपालकः ॥ ७७ ॥

सदारामः कृपारामः महारामो धनुर्धरः ।  
पर्वतः पर्वताकारो गयो गेयो द्विजप्रियः ॥ ७८ ॥

कम्बलाश्वतरो रामो रामायणप्रवर्तकः ।  
द्यौर्दिवो दिवसो दिव्यो भव्यो भावि भयापहः ॥ ७६ ॥

पार्वतीभाग्यसहितो भर्ता लक्ष्मीविलासवान् ।  
विलासी साहसी सर्वी गर्वी गर्वितलोचनः ॥ ८० ॥

मुरारिलोकधर्मज्ञः जीवनो जीवनान्तकः ।  
यमो यमादियमनो यामी यामविधायकः ॥ ८१ ॥

वसुली पांसुली पांसुः पाण्डुरर्जुनवल्लभः ।  
ललिता चन्द्रिकामाली माली मालाम्बुजाश्रयः ॥ ८२ ॥

अम्बुजाक्षो महायज्ञः दक्षः चिन्तामणिः प्रभुः ।  
मणिर्दिनमणिश्चौव केदारो बदरीश्रयः ॥ ८३ ॥

बदरीवनसम्रीतः व्यासः सत्यवतीसुतः ।  
अमरारिनिहन्ता च सुधासिन्धुविधूदयः ॥ ८४ ॥

चन्द्रो रविः शिवः शूली चक्री चौव गदाधरः ।  
श्रीकर्ता श्रीपतिः श्रीदः श्रीदेवो देवकीसुतः ॥ ८५ ॥

श्रीपतिः पुण्डरीकाक्षः पद्मनाभो जगत्पतिः ।  
वासुदेवोऽप्रमेयात्मा केशवो गरुडध्वजः ॥ ८६ ॥

नारायणः परं धाम देवदेवो महेश्वरः ।  
चक्रपाणिः कलापूर्णो वेदवेद्यो दयानिधिः ॥ ८७ ॥

भगवान् सर्वभूतेशो गोपालः सर्वपालकः ।  
अनन्तो निर्गुणो नित्यो निर्विकल्पो निरञ्जनः ॥ ८८ ॥

निराधारो निराकारः निराभासो निराश्रयः ।  
पुरुषः प्रणवातीतो मुकुन्दः परमेश्वरः ॥ ८९ ॥

क्षणावनिः सार्वभौमो वैकुण्ठो भक्तवत्सलः ।  
विष्णुर्दर्मोदरः कृष्णो माधवो मथुरापतिः ॥ ९० ॥

देवकीगर्भसम्भूतो यशोदावत्सलो हरिः ।  
शिवः सङ्कर्षणः शम्भुर्भूतनाथो दिवस्पतिः ॥ ६१ ॥

अव्ययः सर्वधर्मज्ञः निर्मलो निरुपद्रवः ।  
निर्वाणनायको नित्यो नीलजीमूतसन्निभः ॥ ६२ ॥

कलाक्षयश्च सर्वज्ञः कमलारूपतत्परः ।  
हृषीकेशः पीतवासा वसुदेवप्रियात्मजः ॥ ६३ ॥

नन्दगोपकुमारार्यः नवनीताशनो विभुः ।  
पुराणपुरुषः श्रेष्ठः शङ्खपाणिः सुविक्रमः ॥ ६४ ॥

अनिरुद्धश्चक्ररथः शार्ङ्गपाणिश्चतुर्भुजः ।  
गदाधरः सुरार्तिघ्नो गोविन्दो नन्दकायुधः ॥ ६५ ॥

वृन्दावनचरः शौरिर्वेणुवाद्यविशारदः ।  
तृणावर्तान्तको भीमसाहसी बहुविक्रमः ॥ ६६ ॥

शकटासुरसंहारी बकासुरविनाशनः ।  
धेनुकासुरसंहारी पूतनारिनृकेसरी ॥ ६७ ॥

पितामहो गुरुस्साक्षात् प्रत्यगात्मा सदाशिवः ।  
अप्रमेयः प्रभुः प्राज्ञोऽप्रतकर्यः स्वज्ञवर्दधनः ॥ ६८ ॥

धन्यो मान्यो भवो भावो धीरः शान्तो जगद्गुरुः ।  
अन्तर्यामीश्वरो दिव्यो दैवज्ञो देवसंस्तुतः ॥ ६६ ॥

क्षीराद्विशयनो धाता लक्ष्मीवाल्लक्ष्मणाग्रजः ।  
धात्रीपतिरमेयात्मा चन्द्रशेखरपूजितः ॥ १०० ॥

लोकसाक्षी जगच्चक्षुः पुण्यवारित्रकीर्तनः ।  
कोटिमन्मथसौन्दर्यः जगन्मोहनविग्रहः ॥ १०१ ॥

मन्दस्मिताननो गोपो गोपिकापरिवेष्टितः ।  
फुल्लारविन्दनयनः चाणूरान्धनिषूदनः ॥ १०२ ॥

इन्दीवरदलश्यामो बर्हिबर्हावतंसकः ।  
मुरलीनिनदाहलादः दिव्यमाल्याम्बरावृतः ॥ १०३ ॥

सुकपोलयुगः सुभूलयुगलः सुललाटकः ।  
कम्बुग्रीवो विशालाक्षो लक्ष्मीवाञ्छुभलक्षणः ॥ १०४ ॥

पीनवक्षाश्चतुर्बाहुश्चतुर्मूर्तिस्त्रिविक्रमः ।  
कलङ्करहितः शुद्धः दुष्टशत्रुनिबर्हणः ॥ १०५ ॥

किरीटकुण्डलधरः कटकाङ्गदमण्डितः ।  
मुद्रिकाभरणोपेतः कटिसूत्रविराजितः ॥ १०६ ॥

मञ्जीररज्जिजतपदः सर्वाभरणभूषितः ।  
विन्यस्तपादयुगलो दिव्यमङ्गलविग्रहः ॥ १०७ ॥

गोपिकानयनानन्दः पूर्णचन्द्रनिभाननः ।  
समस्तजगदानन्दः सुन्दरो लोकनन्दनः ॥ १०८ ॥

यमुनातीरसञ्चारी राधामन्मथवैभवः ।  
गोपनारीप्रियो दान्तो गोपीवस्त्रापहारकः ॥ १०६ ॥

शृङ्गारमूर्तिः श्रीधामा तारको मूलकारणम् ।  
सृष्टिसंरक्षणोपायः क्रूरासुरविभजनः ॥ ११० ॥

नरकासुरसंहारी मुरारिररिमर्दनः ।  
आदितेयप्रियो दैत्यभीकरो यदुशेखरः ॥ १११ ॥

जरासन्धकुलध्वंसी कंसारातिः सुविक्रमः ।  
पुण्यश्लोकः कीर्तनीयः यादवेन्द्रो जगन्नुतः ॥ ११२ ॥

रुक्मणीरमणः सत्यभामाजाम्बवतीप्रियः ।  
मित्रविन्दानाग्नजितीलक्ष्मणासमुपासितः ॥ ११३ ॥

सुधाकरकुले जातोऽनन्तप्रबलविक्रमः ।  
सर्वसौभाग्यसम्पन्नो द्वारकापत्तने स्थितः ॥ ११४ ॥

भद्रासूर्यसुतानाथो लीलामानुषविग्रहः ।  
सहस्रोडशस्त्रीशो भोगमोक्षैकदायकः ॥ ११५ ॥

वेदान्तवेद्यः संवेद्यो वैद्यो ब्रह्माण्डनायकः ।  
गोवर्द्धनधरो नाथः सर्वजीवदयापरः ॥ ११६ ॥

मूर्तिमान् सर्वभूतात्मा आर्तत्राणपरायणः ।  
सर्वज्ञः सर्वसुलभः सर्वशास्त्रविशारदः ॥ ११७ ॥

षड्गुणैश्वर्यसम्पन्नः पूर्णकामो धुरन्धरः ।  
महानुभावः कौवल्यदायको लोकनायकः ॥ ११८ ॥

आदिमध्यान्तरहितः शुद्धसात्त्विकविग्रहः ।  
असमानः समस्तात्मा शरणागतवत्सलः ॥ ११९ ॥

उत्पत्तिस्थितिसंहारकारणं सर्वकारणम् ।  
गम्भीरः सर्वभावज्ञः सच्चिदानन्दविग्रहः ॥ १२० ॥

विष्वकर्सेनः सत्यसन्धः सत्यवाक् सत्यविक्रमः ।

सत्यव्रतः सत्यरतः सर्वधर्मपरायणः ॥ १२१ ॥

आपन्नार्तिप्रशमनः द्रौपदीमानरक्षकः ।

कन्दर्पजनकः प्राज्ञो जगन्नाटकवैभवः ॥ १२२ ॥

भक्तिवश्यो गुणातीतः सर्वशर्वर्यप्रदायकः ।

दमघोषसुतद्वेषी बाणबाहुविखण्डनः ॥ १२३ ॥

भीष्मभक्तिप्रदो दिव्यः कौरवान्वयनाशनः ।

कौन्तेयप्रियबन्धुश्च पार्थस्यन्दनसारथिः ॥ १२४ ॥

नारसिंहो महावीरः स्तम्भजातो महाबलः ।

प्रह्लादवरदः सत्यो देवपूज्योऽभयङ्करः ॥ १२५ ॥

उपेन्द्र इन्द्रावरजो वामनो बलिबन्धनः ।

गजेन्द्रवरदः स्वामी सर्वदेवनमस्कृतः ॥ १२६ ॥

शेषपर्यङ्कशयनः वैनतेयरथो जयी ।

अव्याहतबलैश्वर्यसम्पन्नः पूर्णमानसः ॥ १२७ ॥

योगेश्वरेश्वरः साक्षी क्षेत्रज्ञो ज्ञानदायकः ।

योगिहृत्पञ्कजावासो योगमायासमन्वितः ॥ १२८ ॥

नादबिन्दुकलातीतश्चतुर्वर्गफलप्रदः ।

सुषुम्नामार्गसञ्चारी देहस्यान्तरसंस्थितः ॥ १२९ ॥

देहेन्द्रियमनःप्राणसाक्षी चेतःप्रसादकः ।

सूक्ष्मः सर्वगतो देही ज्ञानदर्पणगोचरः ॥ १३० ॥

तत्त्वत्रयात्मकोऽव्यक्तः कुण्डली समुपाश्रितः ।

ब्रह्मण्यः सर्वधर्मज्ञः शान्तो दान्तो गतक्लमः ॥ १३१ ॥

श्रीनिवासः सदानन्दः विश्वमूर्तिर्महाप्रभुः ।

सहस्रशीर्षा पुरुषः सहस्राक्षः सहस्रपात् ॥ १३२ ॥

समस्तभुवनाधारः समस्तप्राणरक्षकः ।

समस्तसर्वभावज्ञो गोपिकाप्राणवल्लभः ॥ १३३ ॥

नित्योत्सवो नित्यसौख्यो नित्यश्रीर्नित्यमङ्गलः ।

व्यूहार्चितो जगन्नाथः श्रीवैकुण्ठपुराधिपः ॥ १३४ ॥

पूर्णानन्दघनीभूतः गोपवेषधरो हरिः ।

कलापकुसुमश्यामः कोमलः शान्तविग्रहः ॥ १३५ ॥

गोपाङ्गनावृतोऽनन्तो वृन्दावनसमाश्रयः ।

वेणुवादरतः श्रेष्ठो देवानां हितकारकः ॥ १३६ ॥

बालक्रीडासमासक्तो नवनीतस्य तस्करः ।

गोपालकामिनीजारश्चौरजारशिखामणिः ॥ १३७ ॥

परञ्ज्योतिः पराकाशः परावासः परिस्फुटः ।

अष्टादशाक्षरो मन्त्रो व्यापको लोकपावनः ॥ १३८ ॥

सप्तकोटिमहामन्त्रशेखरो देवशेखरः ।  
विज्ञानज्ञानसन्धानस्तेजोराशिर्जगत्पतिः ॥ १३६ ॥

भक्तलोकप्रसन्नात्मा भक्तमन्दारविग्रहः ।  
भक्तदारिर्द्युदमनो भक्तानां प्रीतिदायकः ॥ १४० ॥

भक्ताधीनमनाः पूज्यः भक्तलोकशिवड़करः ।  
भक्ताभीष्टप्रदः सर्वभक्ताधौघनिकृन्तनः ॥ १४१ ॥

अपारकरुणासिन्धुर्भगवान् भक्ततत्परः ॥ १४२ ॥

॥ इति गोपाल सहस्रनामस्तोत्रम् सम्पूर्णम् ॥

फलश्रुतिः

(॥ गोपालसहस्रनाम माहात्म्यम् ॥)

स्मरणात् पापराशीनां खण्डनं मृत्युनाशनम् ॥ १ ॥

वैष्णवानां प्रियकरं महारोगनिवारणम् ।

ब्रह्महत्यासुरापानं परस्त्रीगमनं तथा ॥ २ ॥

परद्रव्यापहरणं परद्वेषसमन्वितम् ।

मानसं वाचिकं कायं यत्पापं पापसम्भवम् ॥ ३ ॥

सहस्रनामपठनात् सर्वं नश्यति तत्क्षणात् ।

महादारिर्द्युक्तो यो वैष्णवो विष्णुभक्तिमान् ॥ ४ ॥

कार्तिक्यां सम्पठेद्रात्रौ शतमष्टोत्तरं क्रमात् ।

पीताम्बरधरो धीमान् सुगन्धैः पुष्पचन्दनैः ॥ ५ ॥

पुस्तकं पूजयित्वा तु नैवेद्यादिभिरेव च ।

राधाध्यानाङ्गिकतो धीरो वनमालाविभूषितः ॥ ६ ॥

शतमष्टोत्तरं देवि पठेन्नामसहस्रकम् ।  
चौत्रशुक्ले च कृष्णे च कुहूसङ्क्रान्तिवासरे ॥ ७ ॥

पठितव्यं प्रयत्नेन त्रैलोक्यं मोहयेत् क्षणात् ।  
तुलसीमालया युक्तो वैष्णवो भक्तितत्परः ॥ ८ ॥

रविवारे च शुक्रे च द्वादश्यां श्राद्धवासरे ।  
ब्राह्मणं पूजयित्वा च भोजयित्वा विधानतः ॥ ६ ॥

पठेन्नामसहस्रं च ततः सिद्धिः प्रजायते ।  
महानिशायां सततं वैष्णवो यः पठेत् सदा ॥ १० ॥

देशान्तरगता लक्ष्मीः समायाति न संशयः ।  
त्रैलोक्ये च महादेवि सुन्दर्यः काममोहिताः ॥ ११ ॥

मुग्धाः स्वयं समायान्ति वैष्णवं च भजन्ति ताः ।  
रोगी रोगात् प्रमुच्येत् बद्धो मुच्येत् बन्धनात् ॥ १२ ॥

गुर्विणी जनयेत्पुत्रं कन्या विन्दति सत्पतिम् ।  
राजानो वश्यतां यान्ति किं पुनः क्षुद्रमानवाः ॥ १३ ॥

सहस्रनामश्रवणात् पठनात् पूजनात् प्रिये ।  
धारणात् सर्वमाज्ञोति वैष्णवो नात्र संशयः ॥ १४ ॥

वंशीवटे चान्यवटे तथा पिष्पलकेऽथ वा ।  
कदम्बपादपतले गोपालमूर्तिसंनिधौ ॥ १५ ॥  
यः पठेद्वैष्णवो नित्यं स याति हरिमन्दिरम् ।  
कृष्णोनोक्तं राधिकायै मया प्रोक्तं तथा शिवे ॥ १६ ॥

नारदाय मया प्रोक्तं नारदेन प्रकाशितम् ।  
मया तुभ्यं वरारोहे प्रोक्तमेतत्सुदुर्लभम् ॥ १७ ॥

गोपनीयं प्रयत्नेन न प्रकाशयं कथञ्चन ।  
शठाय पापिने चौव लम्पटाय विशेषतः ॥ १८ ॥

न दातव्यं न दातव्यं न दातव्यं कदाचन ।  
देयं शिष्याय शान्ताय विष्णुभक्तिरताय च ॥ १९ ॥

गोदानब्रह्मयज्ञादेवाजपेयशतस्य च ।  
अश्वमेधसहस्रस्य फलं पाठे भवेत् धूवम् ॥ २० ॥

मोहनं स्तम्भनं चौव मारणोच्चाटनादिकम् ।  
यद्यद्वाभृति चित्तेन तत्प्राप्नोति वैष्णवः ॥ २१ ॥

एकादश्यां नरः स्नात्वा सुगन्धिद्रव्यतैलकैः ।  
आहारं ब्राह्मणे दत्त्वा दक्षिणां स्वर्णभूषणम् ॥ २२ ॥

तत आरम्भकर्तास्य सर्वं प्राप्नोति मानवः ।  
शतावृत्तं सहस्रं च यः पठेद्वैष्णवो जनः ॥ २३ ॥

श्रीवृन्दावनचन्द्रस्य प्रसादात्सर्वमाप्नुयात् ।  
यद्गृहे पुस्तकं देवि पूजितं चौव तिष्ठति ॥ २४ ॥

न मारी न च दुर्भिक्षं नोपसर्गभयं क्वचित् ।  
सर्पाद्या भूतयक्षाद्या नश्यन्ते नात्र संशयः ॥ २५ ॥

श्रीगोपालो महादेवि वसेत्तस्य गृहे सदा ।  
गृहे यत्र सहस्रं च नाम्नां तिष्ठति पूजितम् ॥ २६ ॥

॥ ऊँ तत्सदिति श्रीसम्मोहनतन्त्रे पार्वतीश्वरसंवादे  
गोपालसहस्रनामस्तोत्रं सम्पूर्णम् ॥

श्रीराधारमणः कृष्णः गुणरत्नैरसुगुम्फिताम् ।  
स्वीकृत्येमां मितां मालां स नो विष्णुः प्रसीदतु ॥

## Addendum for prayers

श्री गोपालसहस्रनाम शापविमोचनमहामन्त्रं

ऊँ अस्य श्रीगोपालसहस्रनाम शापविमोचनमहामन्त्रस्य वामदेवऋषिः ।  
श्रीगोपालो देवता पडिक्तः छन्दः ।  
श्री सदाशिववाक्य शापविमोचनार्थं जपे विनियोगः ।

ऋषादिन्यासः

वामदेव ऋषये नमः शिरसि ।

गोपाल देवतायै नमः हृदये ।

पडित्क छन्दसे नमः मुखे ।

सदाशिववाक्य शापविमुक्त्यर्थं नमः सर्वाङ्गे ॥

अथ करादिन्यासः

ॐ ऐं अङ्गुष्ठाभ्यां नमः ॥

ॐ कलीं तर्जनीभ्यां नमः ॥

ॐ ह्रीं मध्यमाभ्यां नमः ॥

ॐ श्रीं अनामिकाभ्यां नमः ॥

ॐ वामदेवाय कनिष्ठिकाभ्यां नमः ॥

ॐ नमः स्वाहा करतलकरपृष्ठाभ्यां नमः ॥

अथ हृदयादिन्यासः

ॐ ऐं हृदयाय नमः ॥

ॐ कलीं शिरसि स्वाहा ॥

ॐ ह्रीं शिखायै वषट् ॥

ॐ श्रीं कवचाय हुम् ॥

ॐ वामदेवाय नेत्रस्त्रयाय वौषट् ॥

ॐ नमः स्वाहा अस्त्राय फट् ॥

अथ ध्यानं

ॐ ध्यायेदेवं गुणातीतं पीतकौशेयवाससम् ।

प्रसन्नं चारुवदनं च निर्गुणं श्रीपतिं प्रभुम् ॥

मन्त्रः

ॐ ऐं कलीं ह्रीं श्रीं वामदेवाय नमः (स्वाहा) ।